

சேலத்தில் எழுந்த இளைஞர் சுனாமி!

வடக்கின் இருட்டை அகற்ற நம்மால்தான் முடியும்; வாருங்கள்!

கழக இளைஞரணி மாநில மாநாட்டில் கழக துணைப் பொதுச் செயலாளர் கனிமொழி கருணாநிதி எம்.பி. உரை!

சேலம், ஜன. 24 - திராவிட முன்னேற்றக் கழக இளைஞரணியின் இரண்டாவது மாநில மாநாடு ஜனவரி 21 ஆம் தேதி சேலம் மாவட்டம் பெத்தநாயக்கன் பாளையத்தில் பிரம்மாண்டமாக நடைபெற்றது.

இந்த மாநாட்டில் கழக துணைப் பொதுச் செயலாளரும், மக்களவை கழக குழு துணைத் தலைவருமான கனிமொழி கருணாநிதி எம்.பி. மாநாட்டு உரை நிகழ்த்தினார்.

அப்போது அவர் பேசியதாவது :-

நம்முடைய இளைஞரணியின் முதல் மாநாடு நெல்லையில் நடைபெற்றது. அப்போது கடல் புரண்டு நெல்லை நகரத்துக்குள் வந்து விட்டதோ என்று எண்ணத் தோன்றியது. ஆனால் இன்று சேலத்தைப் பார்க்கிறபோது சேலத்துக்குள் சுனாமியே வந்துவிட்டதோ என்று எண்ணக் கூடிய அளவுக்கு இளைஞர் பட்டாளம், இளைஞர் படை கூடியிருப்பதைப் பார்த்து அத்தனை பேரின் உள்ளமும் மகிழ்ச்சியில் கரைபுரண்டு ஓடுகிறது.

தலைவர் கலைஞர் அவர்கள் இருந்திருந்தால்... 'நான் உங்களை பார்த்துக் கொண்டிருந்தாலே போதும்... பேசக் கூடத் தோணவில்லை' என்று மகிழ்ச்சியோடு சொல்லும் அளவுக்கு இளைஞர் பட்டாளம் நம் முன்னால் குவிந்திருக்கிறது.

இந்த மாநாட்டின் வெற்றிக்காக உதயநிதி அவர்கள் தொடர்ந்து உழைத்திருக்கிறார். தொடர்ந்து ஒவ்வொரு மாவட்டமாக சென்று அங்கே இருக்கக் கூடிய இளைஞர்களை, மாவட்டச் செயலாளர்களை சந்தித்து, அவர்களை எல்லாம் வேலை வாங்கி இந்த மாநாட்டை இவ்வளவு வெற்றிகரமாக நடத்திக் கொண்டிருக்கிறார்.

திச்சயமாக நமது தலைவர் அண்ணன் தளபதி அவர்கள், தன் மகனை சான்றோன் என கேட்ட தாய் போல, மகிழ்ச்சியோடு புளகாங்கிதத்தோடு அமர்ந்திருப்பார்கள்.

இந்த அரங்கம் தலைவர் கலைஞர் பெயரால் அமைக்கப்பட்டிருக்கிறது.

உருவாய் அருவாய், உளதாய் இலதாய் மருவாய் மலராய், மணியாய் ஒளியாய்க் கருவாய் உயிராய்க், கதியாய் விதியாய்க் குருவாய் மதிக்கக் கூடிய நம் நெஞ்சமெல்லாம் நிறைந்திருக்கக் கூடிய தலைவர் பெயரில் அமைந்திருக்கக் கூடிய அரங்கத்தில் நின்று பேசுவது பெரு மகிழ்ச்சியைத் தருகிறது.

அதுமட்டுமல்லாமல்... நம்முடைய இயக்கத்தின் இருவண்ணக் கொடியை ஏற்றிடும் பெரும் வாய்ப்பினை தந்தமைக்கும் தலைவர் அண்ணன் தளபதி அவர்களுக்கும் உதயக்கும் என் நன்றியினைத் தெரிவித்துக் கொள்கிறேன்.

இதே சேலத்தில்தான் தலைவர் கலைஞர் அவர்கள் திமுகவின் மாநில மாநாட்டிலே



1997 இலே நமது கழகத்தின் கொடியை ஏற்றினார்கள். இதேபோல 2004 இல் அண்ணன் வீரபாண்டியார் நடத்திய மாநாட்டிலே நம்முடைய அண்ணன் தளபதி அவர்கள் மாநாட்டுக் கொடியை ஏற்றினார்கள். அந்த சேலத்தில் இன்று இந்த மாநாட்டில் கழகக் கொடியை ஏற்றி வைக்கும் வாய்ப்பினை அதுவும்... சேலத்தின் அடையாளமான வீரபாண்டியாரின் பெயரிலே உருவாக்கப்பட்டிருக்கக் கூடிய கொடி மேடையில் நின்று, கொடியேற்றக் கூடிய வாய்ப்பு கிடைத்ததை நினைத்து பெரு மகிழ்ச்சி அடைகிறேன்.

கருப்பு - சிவப்பு!

பேரறிஞர் அண்ணா அவர்கள் நமது இயக்கம் தொடங்கப்பட்டபோது, 'நம் கொடியிலே கருப்பு சிவப்பு இருக்கிறது. கருப்பு என்பது இந்த சமூகத்திலே இருக்கும் அரசியல், சமூக, பொருளாதார இருண்ட நிலையை குறிக்கிறது. இவை எல்லாம் மாற வேண்டும் என்பதற்காக இந்த சிவப்பு நிறம் கீழே இருக்கிறது. கருப்பும் சிவப்பும் சிவப்பாக மாற வேண்டுமென்றால் உதயசூரியன் ஒளியாலே இந்த இருண்ணை விரட்டியடிக்கப்பட வேண்டும் என்றார் அண்ணா.

நமது தளபதியின் ஆட்சியிலே அண்ணா வின் கனவு தலைவர் கலைஞரின் வழியிலே ஏறத்தாழ நிறைவேறிவிட்டது. திராவிட மாதல் ஆட்சியில் இந்தியாவில் சிறந்த மாநிலமாக தமிழ்நாடு மாற்றியமைக்கப்பட்டிருக்கிறது. எல்லா துறைகளிலும் முதன்மை மாநிலமாக இருக்கக் கூடியது தமிழ்நாடு என்ற பெருமையை முதலமைச்சர் நமக்காக வழங்கியிருக்கிறார்.

நீங்க கேட்கலாம், 'எல்லாம் கிடைத்து விட்டதே. அப்பறம் ஏன் கொடியில் கருப்பு இருக்கிறது. சிவப்பாக மாற்றிவிடலாமே?' என்று. தென்னகத்திலே இருக்கக் கூடிய தமிழ்நாட்டிலே சிவப்பு வந்துவிட்டது. ஆனால் வடநாட்டிலே இன்னும் கருப்பு

இருந்துகொண்டுதான் இருக்கிறது. அதை விரட்ட வேண்டிய அந்த கடமையும் நமக்கு இருக்கிறது. இந்தியாவிலே இருக்கக் கூடிய இருண்மையையும் விரட்ட வேண்டிய கடமை நமக்கு இருக்கிறது என்பதால்தான் அண்ணன் தளபதி அவர்கள், இந்தியா கூட்டணியை ஒருங்கிணைத்து அழைத்துச் சென்றுகொண்டிருக்கிறார்.

நாம் பெரியாரின் பிள்ளைகள்!

நாம் பெரியாரின் பிள்ளைகள். கொள்கைகளைப் பற்றி பேசிக் கொண்டிருக்கிறோம். ஆனால், அங்கே வட இந்தியாவிலே ஒரு கோயிலைத் திறக்கிறார்கள். அந்த கோயிலைத் திறப்பது பற்றி நான் எதுவும் சொல்லப் போவதில்லை. ஏன் குடியரசுத் தலைவரை அழைக்கவில்லை என்றும் நான் கேட்கப் போவதில்லை. ஆனால் பிரதமர் கோயிலைத் திறக்கும் முன்பு தமிழ்நாட்டில் வேட்தராடனம் செய்துகொண்டிருந்தார். அதைப் பற்றியும் எங்களுக்கு எந்த பிரச்சினையும் இல்லை.

இங்கே நமது அறிநலையத்துறை அமைச்சர் அமர்ந்திருக்கிறார். எனக்கு கோயில்களைப் பற்றி தெரியாது. அவரிடமே கேட்கிறேன். 'ஒரு கோயிலை முழுசாக கட்ட முடிக்காமல் தெறக்கலாமா?... உங்களைத் தான் கேட்கிறேன்' என்று கனிமொழி அவர்கள் கேட்டதும் மேடைக்கு முன்னர் அமர்ந்திருந்த அமைச்சர் சேகர்பாபு அவர்கள் எழுந்து, 'தெறக்கக் கூடாது...'. என்று பதில் அளித்தார்.

'தெறக்க கூடாது'ல... ஆனா பிஜேபி என்ன சொல்லுது? நாங்கதான் இந்து மதத்தைக் காப்பாத்துறோம். நாங்கதான் சனாதனத்தைக் காப்பாத்துறோம். நாங்கதான் கோயில்களை எல்லாம் காப்பாத்துறோம், எங்ககிட்டையே கொடுத்துங்க' என சொல்கிறார்கள். கட்ட முடிக்காத கோயிலைத் திறக்கக் கூடாது என்று சொல்கிறது இந்து மதம். எங்க அண்ணி இங்கே உட்கார்ந்திருக்காங்க, அவங்களுக்கு மனசு கஷ்டமாதான் இருக்கும்.

ஆனால் இந்துக்களை மதிக்காமல் இந்துக்களின் உணர்வுகளை மதிக்காமல் அரசியலுக்காக அரசியல் லாபத்துக்காக, 'உங்க ஆளுங்களை கோயிலுக்கு வரமாட்டேன்' என்று சொல்லக் கூடிய அளவுக்கு அரசியல் வினையாட்டிலே கோயிலைத் திறக்கிறீர்கள். அதுக்கு அரை நான் லீவு வேறு.

தனியார் டிராஸ்ட் திறக்கும் கோயிலுக்கு அரசு ரயில்கள் எல்லாம் இலவசமாக விட்டுக் கொண்டிருக்கிறார்கள். இதையெல்லாம் நாம் கேட்கக் கூடாது. இதையெல்லாம் கேள்வி கேட்டால் நமக்கு ICE வைப்பார்கள். ஐஸ் என்றால் இன்கம் டாக்ஸ், சிபிஐ, இ.டி. யார் கேள்வி கேட்டாலும் இது மூன்றும் தேடி வரும்.

ஆனால் இதற்கெல்லாம் பயந்தவர்கள் தமிழ்நாட்டில் யாரும் இல்லை. நீங்கள் என்ன செய்தாலும் உங்களை எதிர்த்து நிற்போம், உங்கள் கருத்துகளை எதிர்த்து நிற்போம். எதிர்த்து நின்று மத்தியிலே இருக்கக் கூடிய ஒன்றிய அரசை மாற்றிக் காட்டுவோம். இதில் மாற்றமில்லை.

தமிழ்நாட்டை வஞ்சிக்கும் பிரதமர்!

தமிழ்நாட்டை எந்தெந்த வகைகளில் வஞ்சிக்க முடியுமோ அப்படியெல்லாம் வஞ்சித்துக் கொண்டிருக்கிறீர்கள். தமிழ்நாட்டில் இருக்கக் கூடிய மக்களுக்கு கொடுக்க வேண்டிய நிறுவைத் தொகையை பிரதமர் தருவதில்லை. கடந்த மாதம் பெருவெள்ளம் வந்தது. அப்போது பிரதமர் சொன்னார்... நான் மூத்த அமைச்சர் ராஜ் நாத் சிங்கை அனுப்பியிருக்கிறேன், நிதியமைச்சர் நிர்மலா சீதாராமனை அனுப்பியிருக்கிறேன். இரண்டு பேரும் பார்வையிட்டார்கள். ஆனால் அஞ்சு பைசா கூட இன்னும் வரவில்லை.

ஆனால் இதே குஜராத் வெள்ளம் வந்த போது ஆயிரக்கணக்கான கோடிகளைக் கொண்டுபோய் அங்கே கொட்டினீர்கள்.

தென்காசி தெற்கு மாவட்ட தி.மு.க. சார்பில்

மொழிப்போர்த் தியாகிகள் வீரவணக்கநாள் பொதுக்கூட்டம்!

தென்காசி, ஜன. 24.

தெற்கு மாவட்ட தி.மு.க. சார்பில்

மொழிப்போர்த் தியாகிகள் வீரவணக்க நாள் பொதுக்கூட்டம் நாளை (25.01.2024-வியாழக்கிழமை) மாலை 6 மணி அளவில் கீழ்ப்பாழூர் மைதானத்தில் மாவட்ட மாணவர் அணி அமைப்பாளர் ஜே.கே.ரமேஷ் தலைமையில் மாவட்ட அவைத் தலைவர் சந்திரமகாலிங்கம் மாவட்டத் துணைச் செயலாளர்கள் தமிழ்ச்செல்வன், கென்னடி, கனிமொழி, மாவட்டப் பொருளாளர் ஷேரிப், தலைமைச் செயற் குழு உறுப்பினர்கள் செல்வ துரை, முத்துப்பாண்டி, ஷேக் தாலுது, சேக ராஜன், பொதுக் குழு உறுப்பினர்கள், ரவீம், அருள், ராஜேஸ்வரன், சமுத் திர பாண்டி, கதிர்வேல் முருகன், சாமித்துரை, தமிழ்ச்செல்வி, ரவிச்சந்திரன், தொழில்துறை காரிதாசன், கீழ்ப்பாழூர் பேருராட்சி மன்றத் தலைவர் ராஜன் மாவட்ட ஊராட்சி குழு தலைவர்

கனிமொழி கருணாநிதி எம்.பி. சிறப்புரை

தமிழ்ச் செல்வி போஸ் ஆகியோர் முன்னிலையில் நடைபெறுகிறது.

கீழ்ப்பாழூர் கிழக்கு ஒன்றியச் செயலாளர் சிவன் பாண்டியன் வரவேற்புரை யாற்றுகிறார். தலைமைச் செயற்குழு உறுப்பினர் ஆறுமுகச்சாமி நிகழ்ச்சியை தொகுத்து வழங்குகிறார்.

இந்தநிகழ்வில் கழக துணைப் பொதுச் செயலாளர், தூத்துக்குடி நாடாளுமன்ற உறுப்பினர் கனிமொழி கருணாநிதி அவர்கள், தென்காசி தெற்கு மாவட்டப் பொறுப்பாளர் வே.ஜெயப்பாண்டி, மாநிலச் சிறுபான்மை யினர் நல உரிமைப் பிரிவு துணை செயலாளர் சாகுல் ஹமீது ஆகியோர் பங்கேற்று கிறப்புகுறு ஆற்றுகின்றனர். நிகழ்வில் தென்காசி நாடாளுமன்ற உறுப்பினர் தனுஷ் எம்.குமார், மாநில சுற்றுச்சூழல் அணித் தலைவர் பூங்கோதை ஆலடி அருணா, மாநில விவசாய அணி

யைச் செயலாளர்கள் அப்துல் காதிர், செல்லப்பா, ஒன்றியச் செயலாளர்கள் செல்வ துரை, அன்பழகன், மகேஷ் மாயவன், ரவிசங்கர், ஜெயக்குமார், மாநில வண்ணமுத்து, சீனித்துரை, அழகு சந்திரன், திவான் ஒலி, சரேஷ், நகரச் செயலாளர்கள் சாதிர், வெங்கடேசன், அப்பால், பேரூர்க் கழகச் செயலாளர்கள் அழகேசன், முத்தையா, ராஜராஜன், வெள்ளத்துரை, பண்டாரம், சங்கர், சுடலை, நெல்சன், லட்சுமணன், கோபால், சிதம்பரம், தங்கப்பா என்ற முகம்மது உசேன், முத்து மற்றும் இளைஞரணி, மாணவரணி உள்பட சார்பு அணிகளின் அமைப்பாளர்கள், ஒன்றியக் குழுத் தலைவர்கள், பேருராட்சி மன்றத் தலைவர்கள், கழகத் தொண்டர்கள் கலந்து கொள்கின்றனர்.

நிகழ்ச்சி நிறைவில் கீழ்ப்பாழூர் பேரூர் செயலாளர் கோதை ஆலடி அருணா, மாநில விவசாய அணி

திராவிட இயக்க தீரர்கள் நினைவு நாள்

கோ. மோகனதாசன்

சனவரி 24 (2012)



கழகம் ஆரம்பித்த காலத்தில், சீர்காழி வட்ட துணைச் செயலாளராகப் பொறுப்பு வகித்து, தொடர்ந்து கொள்ளிடம் ஒன்றியக் கழகத்தின் முதல் செயலாளராகவும், ஒருங்கிணைந்த தஞ்சை மாவட்ட துணைச் செயலாளராகவும், நாகை மாவட்டக் கழக அவைத் தலைவராகவும் - துணைச் செயலாளராகவும் கழகப் பணியாற்றியவர்.

பூம்புகார் தொகுதி கழக சட்டமன்ற உறுப்பினராகத் தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றதோடு, கொண்டல் ஊராட்சி மன்றத் தலைவராகவும் - சீர்காழி ஒன்றிய பெருந்தலைவராகவும், கூட்டுறவு வங்கித் தலைவராகவும், சீர்காழி நிலவள வங்கித் தலைவராகவும், மாநில நிலவள வங்கி இயக்குநராகவும் பொறுப்பு வகித்தவர்.

"பல தியாகங்களைச் செய்து, பலமுறை சிறை சென்று, எந்தச் சூழ்நிலையிலும் எப்பால் கொண்ட அன்பை மறவாமல் என்னோடு பாசத்தோடு பழகி வருகின்ற தம்பி" என்று தலைவர் கலைஞர் அவர்களால் பாராட்டப்பட்டவர்.

தலைமைக் கழகம்

தி.மு.க.

தைப்புச விழா

பழனியிலிருந்து பல்வேறு

நகரங்களுக்கு சிறப்பு பேருந்துகள்!

திண்டுக்கல், ஜன. 24 - பழனியில் தைப்புச திருவிழா 25.01.2024 அன்று நடைபெறவுள்ளது. திண்டுக்கல் மதுரை, திருச்சி, காரைக்குடி, நத்தம், புதுக்கோட்டை, தேனி, கருர், ஈரோடு, கோயம்புத்தூர், திருப்பூர் ஆகிய இடங்களிலிருந்தும் அதனைச் சார்ந்த பகுதிகளிலிருந்தும் பழனிக்குச் செல்லும் பக்தர்களின் எண்ணிக்கை நாளுக்கு நாள் அதிகரித்து வருவதினை முன்னிட்டு பக்தர்களின் தேவைக்கேற்ப இப்போக்குவரத்துக் கழகத்தின் ஸலம் மேற்குறிப்பிட்ட இடங்களிலிருந்து பழனிக்கும், பழனியிலிருந்து மேற்குறிப்பிட்ட இடங்களுக்கும் 22.01.2024 முதல் 28.01.2024 வரை அதிக அளவு சிறப்புப் பேருந்துகள் இயக்க விதிவாள் ஏற்பாடுகள் செய்யப்பட்டுள்ளது. பழனி தைப்புச திருவிழாவிற்கு 350 சிறப்புப் பேருந்துகளும், மேலும் தேவைக்கேற்ப அதிக பேருந்துகளும்

மேற்குறிப்பிட்ட இடங்களிலிருந்து இப்போக்குவரத்துக் கழகம் ஸலம் இயக்க ஏற்பாடு செய்யப்பட்டுள்ளது. பழனி செல்லும் பக்தர்களின் சுகமான பயணத்திற்கும் உடனடி தொடர்புக்கும், திண்டுக்கல், பழனி, திருச்சி, மதுரை, காரைக்குடி, புதுக்கோட்டை, தேனி, கருர், நத்தம் ஆகிய பேருந்து நிலையங்களில் பக்தர்களுக்கு உதவியும் வழிகாட்டவும் அலுவலர்கள் ஃபயணச்சீட்டு ஆய்வாளர்கள் மற்றும் பணியாளர்கள் நியமனம் செய்யப்பட்டுள்ளனர்.

மேலும் இப்போக்குவரத்துக் கழகம் ஸலம் பொதுமக்கள் மற்றும் பயணிகள் சிரமமின்றி பயணம் செய்ய ஏதுவாக அரசு விரைவு போக்குவரத்துக் கழகம் ஸலம் (OTRS) WWW.tnsta.in Website, Mob App மற்றும் இணைய சேவை வழியாக முன்பதிவு செய்து பயணப்போக்குவரத்து அன்புடன் கேட்டுக்கொள்கிறோம்.

ஒழுங்கு நடவடிக்கை

தலைமைக் கழக அறிவிப்பு

கன்னியாகுமரி கிழக்கு மாவட்டம், தக்கலை தெற்கு ஒன்றியக் கழகச் செயலாளர் எம்.ஆர். ரமேஷ்பாபு, கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப் படுகிறார்.

"அண்ணா அறிவாலயம்" சென்னை - 18 நாள் - 23.01.2024

துரைமுருகன்

பொதுச் செயலாளர் தி.மு.க.

திராவிட இயக்க தீரர்கள் நினைவு நாள்

சி.ராமச்சந்திரன்

சனவரி 24 (2011)



கழகம் துவங்கிய காலம் முதல் கழகப் பணியாற்றியவர்.

வடபெரும்பாக்கம் கிளைக் கழக அவைத் தலைவராக இருபது ஆண்டுகள் பொறுப்பு வகித்தவர்.

சாலைப் பணியாளர்கள் சங்க கமிட்டி உறுப்பினராக பொறுப்பு வகித்தவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்

தி.மு.க.

தமிழ்நாட்டில் இருக்கக் கூடியவர்கள் மனிதர்கள் இல்லையா? எனது தொகுதியான தூத்துக்குடியில் எத்தனை ஆயிரம் மக்கள் வீடுகளை இழந்திருக்கிறார்கள்... வெள்ளத்தில் வீடுகள் அடித்துச் செல்லப்பட்டன. எத்தனை விவசாயிகள் பாதிக்கப்பட்டிருக்கிறார்கள். சென்னை எந்த அளவுக்கு மோசமாகப் பாதிக்கப்பட்டது... இதெல்லாம் உங்கள் மனதை உருக்கவில்லையா?

தமிழ்நாட்டு மக்கள் உங்களுக்கு வாக்களிக்க மாட்டார்கள். அதனால் எந்த நிவாரணமும், எந்த உதவியும் நியாயமாக வழங்க வேண்டிய நிவாரணமும் வழங்க மாட்டார்கள்.

வெள்ளம் பாதித்த பகுதிகளைப் பார்வையிட்ட நிதியமைச்சர் என்ன பண்ணினாங்க? அங்க இருக்குற கோயிலுக்கு போய், பூசா ரிக்கு ஏன் சம்பளம் கம்மியா கொடுக்குறங்கனு கேள்வி கேட்கிறார்கள். எதை ஆய்வு செய்யச் சொன்னால் எதை ஆய்வு செய்கிறார்? இதுதான் அவர்களின் எண்ணம். அடிப்படை, யாரைப் பற்றியும் அவர்களுக்கு அக்கறை இல்லை.

விரைவிலே ஒரு மாற்றம் வர வேண்டும். அந்த மாற்றம் தமிழ்நாட்டில் மட்டும் வந்தால் போதாது. தமிழ்நாட்டில் நாற்பதுக்கு நாற்பது நாம் வெற்றி பெறுவது உறுதி. ஆனால் இந்த மாற்றம் நாடு முழுவதும் வரவேண்டும். அப்படி வரவேண்டுமென்றால், இந்த இளைஞர் பட்டாளம் இப்படியே நடந்து வட இந்தியாவுக்கு போனீர்கள் என்றாலே போதும்... அங்கே கூடும் மாற்றம் நிச்சயமாக வரும். அந்த மாற்றத்தை உங்களால் நிகழ்த்த முடியும். அந்த மாற்றம் மட்டுமே நாட்டைக் காப்பாற்றும்.

இவ்வாறு கனிமொழி கருணாநிதி எம்.பி. உரையாற்றினார்.